

20 ta' Marzu, 1953.

Imhalef:

L-Onor. Dr. A. Magri, B.Litt., LL.D.

*Emmanuela Mallia versus George Zammit no.*

**Diviżjoni — Spejjeż — Lokazzjoni.**

*L-ispejjeż meħtieġa biez issir is-segregazzjoni li jkun hemm bżonn biez fond jinqasam in natura, u ma jiġix liċitat, huma trattati bħala spejjeż tad-diviżjoni, fis-sens li għandhom jiġu sopportati skond il-kwota u l-interess rispettiv tal-kondividenti.*

*Jekk il-fond li jkun ser jiġi maqsum jinsab mikri kollu lill-persuna li ma għandhiex parti fil-kawża, il-Qorti ma tistax, fil-kawża tad-diviżjoni, tiegħu konjizzjoni ta' dan l-ostakolu; għax l-inkwilin mhux parti fil-kawża, u anki għaliex id-diviżjoni ma tistax taf-fetta d-dritt ta' l-inkwilin għat-tgawdija tal-fond, u dik il-lokazzjoni għandha tiġi rispettata mill-lokuturi anki jekk dawn bejniethom ikunu qasmu l-fond.*

Il-Qorti, — Rat iċ-ċitazzjoni li biha l-attriċi talbet li, peress li hi ja, fil-proporzjoni ta' hamsa u tletin minn tnejn u sebghin parti (35/72), u l-imsemmija Rosina Zammit fil-proporzjoni ta' sebgha u tletin parti minn tnejn u sebghin (37/72), jippossjedu in komune l-lok ta' djar li jinsab f'Hal Qormi, High Street, qabel Strada Reale San Giorgio, numru 261 u 262, bħala sugġett għal £1. 3. 6 ċens perpetwu fis-sena u għal £2. 2. 0 piż perpetwu fis-sena; peress li l-attriċi ma tridx tibqa' aktar in komun; prevja kwalunkwe dikjarazzjoni neċessarja u kwalunkwe provvediment opportun; tiġi ordnata d-diviżjoni tal-lok ta' djar fuq imsemmi f'zewġ porzjoni-

jiet; wahda, ta' bamsa u tletin parti minn tnejn u sebghin parti, li ghandha tigi assenjata lill-attriçi, u l-oħra ta' sebgha u tletin parti minn tnejn u sebghin parti, li ghandha tigi assenjata lill-imsemmija Rosina Zammit; billi jigi nominatutar biex jippubblika l-att tal-qasma, u nominati kuratur biex jirrapprezentaw lill-kontumaci; u fil-każ li dan il-lok ta' djar ma jkunx komodament u mingħajr diskapitu diviżibili fil-proporzjonijiet fuq imsemmija, tigi ordnata l-licitazzjoni ta' l-istess lok ta' djar fuq imsemmi. Bl-ispejjeż kontra l-konvenut nomine;

*Omissis;*

Ikkunsidrat;

Illi l-attriçi ma tikkontestax id-diviżibilità tal-fond accertata mill-perit ġudizzjarju, u lanqas is-suggeriment minnu magħmul dwar xi xogħlijiet li jkunu meħtieġa għas-segregazzjoni taż-żewġ porzjonijiet; u anki f'dan ir-rigward il-Qorti taqbel mal-perit;

Illi lanqas hemm oppożizzjoni li d-diviżjoni ssir per mezz ta' l-assenjazzjoni sottomessa mill-perit tekniku — haġa li l-Qorti tapprova, anki għaliex il-kontendenti jippartecipaw f'ishma mhux indaqs;

Illi, però, l-attriçi, fin-nota taġġha (fol. 25) irrilevat (1) li l-ekwiparazzjoni dovuta lilha mill-konvenut nomine mhux £9. 5. 7 kif kalkulata mill-perit, iżda £18. 11. 2 u (2) l-ispejjeż għax-xogħlijiet tas-segregazzjoni għandhom isiru mhux bin-nofs, kif suggerit mill-perit, imma fil-proporzjon ta' l-ishma rispettivi tal-partijiet;

Illi rigward l-ewwel obbjezzjoni l-Qorti taqbel ma' l-attriçi, trattandosi ta' żball ta' kalkolu evidenti;

Illi, kwantu għat-tieni osservazzjoni, il-Qorti hija tal-fehma li għandu tigi applikata il-prinċipju ta' l-ugwaljanza relativa bejn il-kondividenti, kif ukoll dak li l-ispejjeż għandhom jiġu sopportati minn dak jew minn dawk f'interestagħhom ikunu saru Issa, peress li x-xogħlijiet meħtieġa għas-segregazzjoni sejin isiru biex tkun possibili d-diviżjoni, l-ispejjeż relativi għandhom jitqiesu bħal spejjeż ad-diviżjoni u jiġu ripartiti skond il-kwota u l-interess rispettivi tal-kondividenti;

Ighid Demolombe:— “Le spese della divisione..... se le parti nulla abbiano specialmen e convenuto, debbano sopportarsi da ciascuno dei coeredi in proporzione della quota ereditaria; dappoichè la regola nella subbietta materia si è le spese di divisione doversi prelevare dalla massa divisibile, e ciascuno doverle sopportare, come giustizia comanda, proporzionatamente al van'aggio ritrattono” (Diritto Civile Vol. XV, § 619, Ediz. Fr.). Ta' l-istess fehma hu Laurent, li jikkonkjudi magistralment li “non vi è luogo a compensare le spese fra le parti; ne risulterebbe una inuguaglianza fra i dividendi; ora tra gli eredi deve regnare l'uguaglianza tanto per gli oneri come per gli utili, vale a dire una uguaglianza proporzionale” (Principi, X, § 340). Fl-ahharnett, kif akutament josserva Baudry, “le spese della divisione venendo fatte nell'interesse comune, devono venir prelevate dalla massa ereditaria, in modo da venire sopportate da ciascun dividende in ragion della sua quota” (Successioni, III, § 2570). Liema konsiderazzjonijiet animaw kostantement il-gurisprudenza tal-Qrati Tagħna, tant fil-każ ta' diviżjoni ereditarja kemm fil-każ ta' diviżjoni ta' beni komuni;

Konsegwentement l-ispejjeż għax-xogħlijiet sugġeriti mill-perit għas-segregazzjoni tal-porzjonijiet, kif minnu assenjati fir-rapport, għandhom jiġu sopportati mill-kontendenti in proporzjon tal-kompartecipazzjoni rispettiva fil-komunjoni;

Illi l-konvenut, fin-nota tiegħu tal. 24, osserva li, peress li hu l-inkwilin tal-fond kollu, id-diviżjoni tinsab ostakolata mill-istess lokazzjoni, peress li, jekk isiru l-imsemmijin xogħlijiet, hu jkun kostrett jabita f'żewġ fondi, f'lok f'wiehed;

Illi l-Qorti ma tistax f'dina l-kawża tiegħu konjizzjoni ta' l-ostakolu fuq rilevat; mhux biss għaliex il-konvenut, bħala inkwilin, mhuwiex u lanqas seta' jkun parti fil-kawża, iżda anki għaliex id-diviżjoni ma tistax affetta d-dritt ta' l-inkwilin għat-tgawdija tal-fond, u dik il-lokazzjoni għandha tibqa' rispettata mill-lokaturi anki jekk dawna bejniethom ikunu qasmu l-fond. Id-diviżjoni għall-inkwilin hija “res inter alios acta”, li minnha huwa ma għandux isofri preġudizzju (ara każ analogu Kollez. XXIX—II—573);

Illi konsegwentement ma hemmex, kif osserva l-konvenut, konflitt ta' interess bejnu u l-konvenuta minnu rappreżentata ;

Għal dawna r-raġunijiet ;

Tiddeċidi billi tiddikjara li l-fond deskritt fiċ-ċitazzjoni huwa diviżibbil komodament u mingħajr ħsara ; u konsegwentement, fil-waqt li ma tiegħux konjizzjoni tat-tieni talba, tilqa' l-ewwel domanda ta' l-attriċi, billi tordna li dak il-fond jiġi maqsum f'żewġ porzjonijiet bejn il-kontendenti, per mezz ta' l-assenjazzjoni sugġerita mill-perit għudizzjarju u bl-ekwiparazzjoni kif fuq korretta ; tordna wkoll li, għas-segregazzjoni isiru x-xoġhlijiet sugġeriti minn dak il-perit, taħt id-direzzjoni tal-Professor Victor R. Galea, A.I.C., li qiegħed jiġi għal dan l-iskop espressament nominat ; u tinnomina lin-Nutar Dr. Vincenzo M. Pellegrini biex jirċievi u jippublika, bil-Malti, l-att relativ għall-imsemmija diviżjoni, f'wahda mill-awli tal-Qorti Superjuri, fit 8 ta' April 1953, fil-11 a.m., u lill-Avukat Dr. Carmelo Testa bħala kuratur biex jirrappreżenta li min jibqa' kontumaċi f'dak l-att ;

L-ispejjeż kollha, komprijt dawk ta' l-imsemmi att notarili, kif ukoll dawk meħtieġa għas-segregazzjoni fuq ordnata, jiġihallsu mill-kontendenti skond is-sehem rispettiv tagħhom fil-proprietà tal-fond.